

*Ćerimonja*  
*tal-Vestizzjoni*  
*tal-Fratelli*

**SEGRETARJAT GHAL-LAJČI  
ARCIDJOČESI TA' MALTA**

*Wara l-Omelija, ir-Rettur tal-Fratellanza isejjaħ lil dawk li ser jissieħbu fi ħdan il-Fratellanza u dawn jersqu lejn l-Artal, minn fost il-Ġemgħa.*

**Rettur:** Jersqu dawk li jixtiequ jissieħbu fi ħdan il-Fratellanza.

*Wara li jkunu resqu, idur lejn id-Direttur Spiritwali u jgħidlu:*

Missier, f'isem il-Fratellanza nitolbok tilqa' lil dawn hutna biex jissieħbu fi ħdanha.

**Direttur Spiritwali:** Taf jekk jistħoqqilhomx?

**Rettur:** Dwar dawn il-kandidati sar l-istħarriġ meħtieġ u segwew kors ta' formazzjoni skond l-Istatut. Għalhekk niddikjara li jixirqilhom jiġu aċċettati biex jissieħbu fi ħdan il-Fratellanza.

**Direttur Spiritwali:** U intom kandidati tridu tissieħbu fi ħdan il-Fratellanza biex tgħixu ħajja Nisranija aktar perfetta billi tobdu dak kollu li hu mitlub minnkom mill-Istatut tal-Fratellanza?

**Kull Kandidat:** Iva, irrid.

**Direttur Spiritwali:** Tridu tattendu għal-laqqħat li minn żmien għal-żmien ikunu organizzati għalikom mill-Fratellanza?

**Kull Kandidat:** Iva, irrid.

**Direttur Spiritwali:** Tridu intom tattendu għal-laqqħat ta' formazzjoni biex tikbru fis-sejħa tagħikom flimkien bħala aħwa fi ħdan il-Fratellanza?

**Kull Kandidat:** Iva, irrid.

**Direttur Spiritwali:** Tridu intom iġġibu 'l quddiem il-qima pubblika billi tieħdu sehem f'ċelebrazzjonijiet u purċi ssionijiet tul-is-sena liturgika skond ma titlob il-Fratellanza?

**Kull Kandidat:** Iva, irrid.

**Direttur Spiritwali:** Tridu xxerrdu l-Kelma ta' Alla u tagħmlu ħidmiet ta' karita' jew ħidmiet oħra ta' apostolat biex hekk

turu mħabbitkom lejn Kristu u lejn il-Knisja skond  
ma titlob il-Fratellanza?

**Kull Kandidat:** Iva, irrid.

**Kulħadd:** Inroddu ħajr lil Alla.

*Il-Fratelli jilbsu l-Konfratija, l-Kurdun u l-Muzzetta, jew il-libsa jew distintiv  
oħra skond ir-Regolamenti Partikolari tal-Fratellanza.*

**Direttur Spiritwali:** Nitolbu

*Jinżamm ħin ta' skiet u wara d-Direttur Spiritwali jifrex idejh fuq il-Fratelli l-  
ġodda u jgħid:*

O Alla, Missier tagħna lkoll,  
illum Int qiegħed tixhet għajnejk  
fuq iċ-ċokon ta' dawn il-qaddejja tiegħek,  
u ssejħilhom biex jaqdu  
bħala membri fil-Fratellanza;  
berikhom + u kun magħħom  
bħalma berikt u kont  
mal-qaddej fidil tiegħek Samwel;  
ibgħat fuqhom l-Ispritu Qaddis tiegħek  
biex jgħixu ħajja Nisranija aktar perfetta  
billi jiffurmaw ruħhom skond is-sejħa  
tagħhom fil-Fratellanza u biex  
permezz ta' ħidmiet ta' apostolat  
juru mħabbithom lejn Kristu u lejn il-Knisja;  
u għat-talb ta' Ommna Marija  
u tal-Patrun/a tagħna .....  
wettaqhom fis-servizz li huma  
b'heġġa jixtiequ jagħtu  
fi ħdan il-Knisja.  
Bi Kristu Sidna.

**Kulħadd:** Amen.

*Imbagħad id-Direttur Spiritwali jroxx bl-ilma mbieren, jieħu b'idejn il-Fratelli u jagħtihom tiskira tal-vestizzjoni tagħhom.*

*Il-Quddiesa tkompli bl-istqarrija tal-Fidi.*

*Din it-Talba tingħad minn kulħadd bħala Ringrazzjament tat-Tqarbin:*

## **TALBA TAL-LAJČI NSARA**

Missier Qaddis, permezz tas-Sagament tal-Magħmudija aħna wliedek sirna membri tal-Poplu tiegħek meta ġejna milquġiñ fi ħdan il-Knisja. Ghinna nagħrfu l-vokazzjoni tagħna bħala lajči nsara - li nkunu n-nies tal-Knisja fil-qalba tad-dinja u nies tad-dinja fil-qalba tal-Knisja.

Mulej Ģesu', permezz tas-Sagament ta' l-Ewkaristija Inti bqajt magħna u qed issostnina b'din il-preżenza tiegħek fostna. Grazzi Mulej talli sibt mod kif tibqa' magħna u sirt ikel għalina. Ibqa' magħna dejjem Mulej, sa l-aħħar taż-żmien.

Spirtu Qaddis, permezz tas-Sagament tal-Konfermazzjoni Inti wettaqt fina l-kariżmi, jiġifieri dawk id-doni intiżi biex jintużaw f'servizz lill-komunita' fil-missjoni tagħha. Ghinna Mulej napprezzawhom u nhaddmuhom għall-ġid tagħna lkoll.

Hekk inkunu mera ta' l-imħabba tiegħek bix-xhieda ta' hajjitna u bi-kliemna. Amen.